

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmikīyē ādikāvyaē bālakāṇḍē

॥ catuṣṭriṃśaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ catuṣṭriṃśaḥ sargaḥ ॥

*gādhērutpattiḥ kauśikyāḥ praśamsā viśvāmitrēṇa kathāṃ
samāpya niśīthasya varṇanaṃ sarvēbhyaḥ śayitumanujñāṃ
pradāya svayamapi tasya śayanam*

*kṛtōdvāhē gatē tasmin
brahmadattē ca rāghava |
aputraḥ putralābhāya
pautrīmiṣṭimakalpayat || 1.34.1 ||*

*iṣṭyāṃ tu vartamānāyāṃ
kuśānābhaṃ mahīpatim |
uvāca paramōdāraḥ
kuśō brahmasutastadā || 1.34.2 ||*

*putrastē sadṛśaḥ putra
bhaviṣyati sudhārmikaḥ |
gādhim prāpsyasi tēna tvaṃ
kīrtim lōkē ca śāśvatīm || 1.34.3 ||*

*ēvamuktvā kuśō rāma
kuśānābhaṃ mahīpatim |*

jagāmākāśamāviśya

brahmalōkaṃ sanātanam || 1.34.4 ||

kasyacit tvatha kālasya

kuśanābhasya dhīmataḥ |

jajñē paramadharmiṣṭhō

gādhirityēva nāmataḥ || 1.34.5 ||

sa pitā mama kākutstha

gādhiḥ paramadhārmikaḥ |

kuśavaṃśaprasūtō'smi

kauśikō raghunandana || 1.34.6 ||

pūrvajā bhaginī cāpi

mama rāghava suvratā |

nāmnā satyavatī nāma

ṛcīkē pratipāditā || 1.34.7 ||

saśarīrā gatā svargaṃ

bhartāramanuvartinī |

kauśikī paramōdārā

pravṛttā ca mahānadī || 1.34.8 ||

divyā puṇyōdakā ramyā

himavantamupāśritā |

lōkasya hitakāryārthaṃ

pravṛttā bhaginī mama || 1.34.9 ||

tatō'haṃ himavatpārśvē

vasāmi niyataḥ sukham |

*bhaginyāṃ snēhasaṃyuktaḥ
kauśikyāṃ raghunandana || 1.34.10 ||*

*sā tu satyavatī puṇyā
satyē dharmē pratiṣṭhitā |
pativratā mahābhāgā
kauśikī saritāṃ varā || 1.34.11 ||*

*ahaṃ hi niyamād rāma
hitvā tāṃ samupāgataḥ |
siddhāśramamanuprāptaḥ
siddhō'smi tava tējasā || 1.34.12 ||*

*ēṣā rāma mamōtpattiḥ
svasya vaṃśasya kīrtitā |
dēśasya hi mahābāhō
yanmāṃ tvaṃ paripṛcchasi || 1.34.13 ||*

*gatō'rdharātraḥ kākutstha
kathāḥ kathayatō mama |
nidrāmabhyēhi bhadraṃ tē
mā bhūd vighnō'dhvanīha naḥ || 1.34.14 ||*

*niṣpandāstaravaḥ sarvē
nilīnā mṛgapakṣiṇaḥ |
naisēna tamasā vyāptā
diśaśca raghunandana || 1.34.15 ||*

*śanairvisṛjyatē sandhyā
nabhō nētrairivāvṛtam |*

nakṣatratārāgahanam

jyōtirbhiravabhāsate || 1.34.16 ||

uttiṣṭhatē ca śītāṃsuḥ

śasī lōkatamōnudaḥ |

hlādayan prāṇināṃ lōkē

manāṃsi prabhayā svayā || 1.34.17 ||

naiśāni sarvabhūtāni

pracaranti tatastataḥ |

yakṣarākṣasasaṅghāśca

raudrāśca piśitāśanāḥ || 1.34.18 ||

ēvamuktvā mahātējā

virarāma mahāmuniḥ |

sādhusādhviti tē sarvē

munayō hyabhyapūjayan || 1.34.19 ||

kuśikānāmayaṃ vaṃśō

mahān dharmaparaḥ sadā |

brahmōpamā mahātmānaḥ

kuśavaṃśyā narōttamāḥ || 1.34.20 ||

viśēṣēṇa bhavānēva

viśvāmitra mahāyaśaḥ |

kauśikī saritāṃ śrēṣṭhā

kulōdyōtakarī tava || 1.34.21 ||

muditairmuniśārdūlaiḥ

praśastaḥ kuśikātmajaḥ |

*nidrāmupāgamacchrīmā -
nastaṅgata ivāṃśumān || 1.34.22 ||*

*rāmō'pi sahasaumitriḥ
kiñcidāgatavismayaḥ |
praśasya muniśārdūlaḥ
nidrāṃ samupasēvatē || 1.34.23 ||*

*|| ityārṣē śrīmadrāmāyaṇē vālmīkiyē ādikāvyē
bālakāṇḍē catuṣṭriṃśaḥ sargaḥ ||*